

IL-HAMIS
TAL-EWWEL ĠIMGĦA TAL-AVVENT

Salmodija tal-Hamis tal-1 ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Ġej is-Sultan, il-Mulej: ejjew nadurawh

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Ġej is-Sultan, il-Mulej: ejjew nadurawh

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Ġej is-Sultan, il-Mulej: ejjew nadurawh

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Ġej is-Sultan, il-Mulej: ejjew nadurawh

M'hux li kontu llum tisimgħu leħnu!

"La twebbsux qalbkom bħal fMeriba,
bħal dakinhar fMassa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Ġej is-Sultan, il-Mulej: ejjew nadurawh

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Ġej is-Sultan, il-Mulej: ejjew nadurawh

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Ġej is-Sultan, il-Mulej: ejjew nadurawh

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Verb etern li ġejt mis-sema,
dawl li ħriġt mingħand Missierek,
int, li għoġbok issir bniedem,
regġa' d-dinja lejn is-sewwa

Imla 'l qlubna bid-dawl tiegħek,
kebbes fina nar imħabbtek,
ħalli nilqgħu twissijietek
u mill-biża' nkunu ħielsa.

Int għad tiġi bħala Mħallef,
tagħmel ħaqq mill-għemil tagħna,
lil min telqek titlaq lilu,
u lill-gusti trodd is-saltna.

F'dak il-Jum tħallix li mmorru
f'telfien ieħor għal htijietna,
iżd'għal dejjem zommna miegħek
f'xirka mal-ħenj in fis-sema.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Il-kelma tal-Mulej hi tarka għal kull min jistkenn fih.

Salm 17 (18):31-51

IV

Dritta hi t-triq ta' Alla; *
safja hi l-kelma tal-Mulej.
Tarka huwa Alla *
għal kull min jistkenn fih.
Għax min hu Alla hlief Jahweh? *
Min hu blata hlief Alla tagħna?
Hu Alla, li hażżimni bil-qawwa; *
fetahli triq dritta quddiemi.
Bhal taç-criev jagħmilli riglejja, *
fuq l-għoljiet fis-sod iqeghedni.
Idejja jharrigli għat-taqbida; *
ark tal-bronż jiġbdu dirgħajja.
Glorja.

Ant. 1: Il-kelma tal-Mulej hi tarka għal kull min jistkenn fih.

Ant. 2: Il-lemnija tiegħek, Mulej, għenitni.

V

Int tajtni t-tarka tas-salvazzjoni tiegħek, *
lemintek għenitni, l-għajnuna tiegħek kabbritni.
Int wessajtli t-triq quddiemi, *
u ma tfixklux riglejja.
Nehodha għal wara l-għedewwa u nilhaqhom, *
ma nergax lura qabel neqridhom.
Nagħtihom daqqa, ma jqumux iżjed minnha; *
jaqgħu mirbuħa taht riglejja.
Int thażżimni bil-qawwa għat-taqbida, *
tahti titfa' 'l dawk li jqumu għalija.

Igġiegħel l-għedewwa jaħarbu quddiemi; *
jien neqred 'il dawk li jobogħduni.
Jgħajtu għall-għajnuna, u hadd ma jgħinhom; *
lill-Mulej isejjhu, u ma jwegibhomx.

Bhat-trab itir mar-rih naghmilhom, *
bhat-tajn tat-triqat nghaffeg fuqhom.
Int tehlisni minn poplu gellied, †
fuq il-ġnus inti tqeghedni; *
u poplu, li ma nafux, jaqdini.
Malli jisimghu bija, joqogħdu għalija; *
il-barranin jinjteħtu sa l-art quddiemi.
Il-barranin jaqghu mifnija, *
joħorgu mwerwra mill-fortizza tagħhom.
Glorja.

Ant. 2: Il-lemnija tieghek, Mulej, ghenitni.

Ant. 3: Ikun imfahhar Alla tas-salvazzjoni tieghi!

VI

Haj il-Mulej! Mbierek hu, il-blata tieghi! *
Ikun imfahhar Alla tas-salvazzjoni tieghi!
Alla, li ghenni biex thallast mill-ghedewwa, *
li qeghedli l-ġnus taht riglejja!
Int tehlisni mill-ghedewwa tieghi, †
tqeghedni fuq min jahbat għalija, *
tehlisni min-nies tad-dnewwa.

Għalhekk infahhrek fost il-ġnus, Mulej, *
u ngħanni t-tifhir ta' ismek.
Hu jkabbar ir-rebħ lis-sultan tieghu, †
juri mhabbtu mal-midluk tieghu; *
ma' David u nisl u għal dejjem.
Glorja.

Ant. 3: Ikun imfahhar Alla tas-salvazzjoni tieghi!

V/. Isimghu, ġnus, il-kelma tal-Mulej.

R/. U xandruha sa truf l-art.

LEZZJONI 1

Bidu tal-Ktieb tal-Profeta Izaija

Iż. 16:1-5; 17:4-8

Mowab jistkenn f'Sijon. Efrajm idur lejn il-Mulej

Ibagħtu l-ħrief lil sid l-art,
minn Sela, mix-xagħra, lejn l-għolja ta' Sijon!
U jkunu bħal għasafar maħruba, bil-bejta mtajjra,
il-bniet ta' Mowab huma u jaqsmu l-Arnon.

"Agh̃tina parir, hu decizjoni!
agħmel dellek f'nofsinar bħal-lejl,
aħbi lill-mitlufin, tikxifx il-maħrubin!"

Ħa jgħammru miegħek il-maħrubin ta' Mowab,
kun kenn għalihom minn quddiem il-qerried;
għaliex intemm it-tirann ;
għabet il-qerda, u ntemm il-qerried mill-art.
U jitwaqqaf fuq it-tjieba t-tron,
u joqgħod fuqu fis-sod, fit-tinda ta' David,
imħallef li jfittex id-dritt,
u hafif biex jagħmel il-gustizzja.

U jigr̃i f'dak il-jum :
is-sebħ ta' Ġakobb jidbiel u s-simna ta' laħmu toghlob.
Jigr̃ilu bħal meta l-ħassad jaqbad iż-żara'
u driegħu jaħsad is-sbul;
u jigr̃ilu bħal wieħed li jigr̃bor is-sbul
fil-wied ta' Refajim.
Jifdallu biss xi erba' zebbugiet,
tnejn jew tliet zibgiet f'tarf il-fergħa,
erbgha jew hamsa f'tarf il-friegħi tas-sigra :
l-oraklu tal-Mulej Alla ta' Izrael.

Dakinhar il-bniedem idur lejn min għamlu;
idawwar għajnejh lejn il-Qaddis ta' Izrael.
Ma jħarix iżjed lejn l-artali li għamlu jdejh,
ma jħarix aktar fuq li għamlu subgħajh:
ix-xbihat ta' l-Asera u l-plieri tax-xemx.

RESPONSORJU Ġer 33:15. 16; Iz 16:5

R/. Intella' minn-nisel ta' David rimja tas-sewwa, bniedem li jagħmel il-gustizzja u s-sewwa fil-pajjiż. * U għalhekk isejjhulu: 'Il-Mulej is-sewwa tagħna'.

V/. U jitwaqqaf fuq it-tjieba t-tron, u joqgħod fuqu bis-sod imħallef li jfittex id-dritt. * U għalhekk isejjhulu: 'Il-Mulej is-sewwa tagħna'.

LEZZJONI II

Qari mit-Tifsir tad-djaknu San Efrem fuq id-“Diatessaron”

Ishru, għax reġa' ġej

Biex ma jhallix lid-dixxipli jistaqsuh dwar iż-żmien tal-miġja tiegħu, Kristu qal: *Dik is-siegħa ma jafha hadd, anqas l-anġli, anqas l-Iben. M'hix biċċa tagħkom li tkun tafu l-jiem u ż-żmien.* Dan kollu ħbihulna biex aħna nishru u kull wieħed minna jaħseb li se jiġri fi żmienna. Kieku qalilna meta għandu jiġi, il-miġja tiegħu kienet tħallina berdin, u x-xewqa tagħha ma kinitx tibqa' thegġeg lill-ġnus u ż-żminijiet sa meta d-dehra sseħħ. Huwa qal li għandu jiġi, iżda ma qalx meta ġej, biex in-nies ta' kull żmien jistennewh bil-herqa.

Għalkemm il-Mulej fissrilna s-sinjali tal-miġja tiegħu, aħna ma naslu qatt biex insiru nafu t-tmiem tagħhom; għax sinjali bħal dawn diġa' deheru u għaddeu bosta drabi minn fuq id-dinja, u għadhom isiru sa llum. Mela t-tieni miġja tiegħu tkun tixbah lill-ewwel waħda.

Bħalma stennewh in-nies it-tajba u l-profeti, li sħajjluh se jidher fi żmienhom, hekk ukoll illum kull fidil jixtieq jilqgħu fi żmienu, għax il-jum tal-miġja tiegħu ma wrihulniex: u dan għamli l-iżjed biex hadd ma jaħseb li Sidna qiegħed taħt xi destin aghma jew li hu marbut ma' xi siegħa, hu li għandu s-setgħa u l-ħakma fuq kull tqassim ta' grajja u żmien. Kif jista' jkun moħbi għalih dak iż-żmien ladarba hu stess iddeterminah u fisser ukoll is-sinjali tal-miġja tiegħu? Għalhekk il-kliem li qal qalu biex jagħti dinjità lil dawn is-sinjali, u biex minn dakinhar 'il quddiem kulhadd u f'kull żmien jibda jistenna li se jara f'ħajtu l-miġja tal-Mulej isseħħ.

Ishru mela, għax meta l-ġisem jorqod inkunu taħt il-ħakma tan-natura, u l-ħidma tal-ġisem ma tkunx ġejja mir-rieda tagħna iżda imbuttata minn-natura. U meta l-ispirtu jkun mitluf fin-nghas, bħalma hu n-nghas tan-nuqqas ta' ħila, jew in-nghas tad-diqa, l-għadu jehodna f'idejh u jagħmel bina dak li ma rridux. Għax jekk il-qawwa taħkem lin-natura, imma l-għadu tagħna jaħkem lill-ispirtu.

Meta l-Mulej qalilna biex nishru, l-ordni tiegħu tahluna sew għall-ġisem u sew għar-ruħ; għall-ġisem, biex ma jhallix in-nghas jagħmel bih; għar-ruħ, biex ma

tintelaqx u ma tintrehiex, kif tgħid ukoll l-Iskrittura: *Stenbħu, intom il-gusti; u Qomt, u għadni miegħek; u band'oħra: Taqtgħux qalbkom. Ahna li għandna l-ministeru, ma naqtgħux qalbna.*

RESPONSORJU Iż 55:3-4; Atti 28:28

R/. Nagħmel patt magħkom għal dejjem, skond il-wegħdiet li mħabti għamlet lil David: * Ara, jien qegħedtek xhud fost il-ġnus, prinċep u legiżlatur fuq il-popli.

V/. Din is-salvazzjoni ta' Alla ntbagħtet lill-pagani; huma jisimghu. * Ara, jien qegħedtek xhud fost il-ġnus, prinċep u legiżlatur fuq il-popli.

TALBA

Qanqal, Mulej, is-setgħa tiegħek, u b'qawwa kbira aghħtina l-għajnuna, biex il-laqgħa tagħna miegħek, imfixkla bi dnubietna, tithaffef bil-grazzja u l-maħfra tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Lehen qawwi qed jinstema'
biex ikecci d-dlamijiet:
ejja nwarbu t-thewdin fieragh;
Kristu gej f'dawl is-smewwiet.

Tqum fuq tagħha ruhna mheddla,
teħles mill-gerħat tad-dnub;
ga qed tiddi kewkba għdida;
dalwaqt l-għadu jkun megħlub.

Il-Ħaruf, mibghut mill-għoli,
gej ihollna minn kull dejn;
nitolbuh, bl-ilfiq u l-biki,
jagħti l-maħfra, jhenn u jgħin.

Biex fit-tieni migja tiegħu,
bl-art imwerwra taħt riġlejh,
ma narawhx iqis htijietna,
'ma jressaqna b'tjieba lejh.

Glorja lill-Missier fil-għoli,
rebh lill-Iben, kull tifhir
lill-Ispirtu, kif jisthoqqlu,
issa w dejjem, hekk isir. Ammen.

SALMODIJA

Ant. 1: Qum, arpa u cetra! Ha nqajjem sbih il-jum!

Salm 56 (57)

Henn għalija, o Alla, henn għalija, *

ghax fik jiena nsib il-kenn tiegħi;
ghad-dell ta' gwenhajak nistkenn, *
sakemm jghaddi l-hemm minn fuqi.
Insejjah lil Alla l-Għoli, *
lil Alla, li jiehu hsiebi.

Jibghat mis-sema u jsalvani; †
jitfa' l-ghajb fuq min jghaffigni; *
jibghat Alla t-tjieba u l-fedeltà tiegħu.
Ninsab mimdud qalb l-iljuni, *
li jahtfu lill-bnedmin;
snienhom lanez u vleġeġ, *
u lsienhom sejf misnun.
Ogħla 'l fuq mis-smewwiet, o Alla! *
Uri l-glorja tiegħek fuq l-art kollha!

Xibka hejjewli fil-mogħdija; *
għal ftit ma waqajtx fiha.
Hofra haffruli quddiemi, *
izda huma waqgħu fiha.

Shiħa qalbi, o Alla, shiħa qalbi; *
ħa ngħanni u ninseg għanja:
"Qum, ruh tiegħi, qum, arpa u ċetra! *
Ħa nqajjem sbiħ il-jum!"
Infahhrek, Sidi, fost il-popli, *
ngħannilek fost il-ġnus;
ghax m'ogħla s-smewwiet it-tjieba tiegħek, *
sas-shab il-fedeltà tiegħek.
Ogħla 'l fuq mis-smewwiet, o Alla! *
Uri l-glorja tiegħek fuq l-art kollha!
Glorja.

Ant. 1: Qum, arpa u ċetra! Ħa nqajjem sbiħ il-jum!

Ant. 2: Il-Mulej jghid: Il-poplu tiegħi bil-gid inxebbghu.

Kantiku Ġer 31:10-14

Isimgħu, ġnus, il-kelma tal-Mulej, *

xandruha 'l bogħod fil-gzejjer:
għidu: 'Dak li xerred lil Izrael jiġbru, *
u jħarsu kif ragħaj iħares il-merħla tiegħu.'"

Għax il-Mulej feda lil Ġakobb, *
ħelsu minn id wieħed aqwa minnu.
Għad jiġu u jgħannu fuq l-għolja ta' Sijon, *
u wiċċhom jiddi minħabba t-tjieba tal-Mulej;
minħabba l-qamħ, u l-inbid ġdid u ż-żejt, *
u l-imriehel tan-nagħaġ u l-baqar;
u huma jsiru bħal ġnien imsoqqi tajjeb, *
ma jkunux iżjed mifnija.

"Mbagħad jiżfnu x-xbejbiet bil-ferħ, *
jifirħu ż-żgħażaġh u x-xjuħ;
u jiena nbiddel il-vistu tagħhom f'hena, *
infarraġhom u nferraħhom wara l-hemm tagħhom.
Il-qassisin nimliehom bl-abbundanza, *
u l-poplu tiegħi bil-ġid inxebbghu".
Glorja.

Ant. 2: Il-Mulej jgħid: Il-poplu tiegħi bil-ġid inxebbghu.

Ant. 3: Il-Mulej hu kbir, u jisthoqqlu t-tifhir f'Sijon.

Salm 47 (48)

Kbir il-Mulej, ta' min ifaħħru ħafna *
fil-belt ta' Alla tagħna.
L-għolja qaddisa tiegħu, għolja mill-isbaħ, *
l-għaxqa ta' l-art kollha.
L-għolja ta' Sijon fil-qalba tat-tramuntana; *
hi l-belt tas-sultan il-kbir.
Alla fil-fortizzi tagħha *
wera ruħu bħal sur qawwi.

Ara, is-slaten ingħaqdu, *
mxew ilkoll flimkien;
kif rawha, baqgħu mistaġġba, *

tfixklu u ħarbu.
Hemm qabdithom roġħda kbira, *
u wġiġħ bħal dak tal-ħlas.
Bir-riħ tal-lvant int tfarrak *
l-iġfna ta' Tarsis.

Kif smajna, hekk rajna f'belt il-Mulej ta' l-eżerċti, †
fil-belt ta' Alla tagħna. *
Alla jżommha sħiħa għal dejjem!
Naħsbu, o Alla, fuq it-tjieba tiegħek *
f'nofs it-tempju tiegħek.
Bħal ismek, o Alla, hekk tifħirek, †
sa truf l-art jasal. *
Il-leminja tiegħek bis-sewwa mimlija.
Tithenna l-għolja ta' Sijon, †
jifirħu l-bliet ta' Ġuda, *
minħabba l-ġudizzji tiegħek.

Duru ma' Sijon, duru dawra magħha, *
araw kemmil torri għandha.
Ħarsu sewwa lejn is-swar tagħha, †
duru bir-reqqa l-fortizzi tagħha, *
biex ixxandru lin-nisel ta' wrajkom:
Dan hu Alla! †
Alla tagħna għal dejjem ta' dejjem; *
hu jmexxina għal dejjem!
Glorja.

Ant. 3: Il-Mulej hu kbir, u jistħoqqlu t-tifhir f'Sijon.

LEZZJONI QASIRA Iż 45:8

Qattru, smewwiet, mill-għoli, u ħalli s-shab iraxxax il-ġustizzja, ħa tinferaq l-art u tinbet is-salvazzjoni u flimkien magħha tnibbet il-ġustizzja.

RESPONSORJU QASIR

R. Fuqek, Ġerusalemm, * Jiddi l-Mulej. Fuqek.

V. U s-sebħ tiegħu jfegġ fuqek. * Jiddi l-Mulej. Glorja. Fuqek.

Ant. tal-kantiku ta' Żakkarija:

Nistenna lill-Mulej, is-salvatur tiegħi: noqgħod nistennieh, għax hu fil-qrib, hallelujah.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Nistenna lill-Mulej, is-salvatur tiegħi: noqgħod nistennieh, għax hu fil-qrib, hallelujah.

PREĊI

Kristu, l-għerf u l-qawwa ta' Alla, jitgħaxxaq li jkun fost il-bnedmin. Nitolbuh b'tama kbira u ngħidulu:

Kun magħna, Mulej.

Mulej Ġesù Kristu, int seijaħtilna fis-saltna tiegħek tad-dawl:

- aghmel li ngħixu sewwa kif jixraq lil Alla u nogħgbuh f'kollox.

Int tinsab fostna, imma d-dija m'għarfitekx:

- uri wiċċek lill-bnedmin.

Int aktar minna stess tinsab qrib tagħna:

- qawwilna qalbna bit-tama tas-salvazzjoni.

Inti l-għajn tal-qdusija:

- zommna qaddisin u bla tebgħa sal-jum tal-migja tiegħek.

Missierna

Talba

Qanqal, Mulej, is-setgħa tiegħek, u b'qawwa kbira agħtina l-għajnuna, biex il-laqgħa tagħna miegħek, imfixkla bi dnubietna, tithaffef bil-grazzja u l-maħfra tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

Ant. Ħabbru l-profeti li s-Salvatur kellu jitwieled minn Marija Vergni.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant. Qal l-anglu Gabrijel lil Marija: Sliem għalik, mimlija bil-grazzja; il-Mulej
miegħek; imbiekka inti fost in-nisa.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant. Qalet Marija: Xi tfisser din it-tislama? Inhossni mhawwda fija nnifsi: se ngib
fid-dinja s-Sultan, u xubiti tibqa' bla mittiefsa.

Salm 118 (119): 17-24

III (Gimel)

Kun twajjed mal-qaddej tiegħek, *
agħtini li ngħix u nħares il-kelma tiegħek.
Iftaħli għajnejja, *
biex nara l-għegubijiet tal-liġi tiegħek.

Barrani jien fuq l-art; *

taħbix minni l-kmandamenti tiegħek.
Tinfena qalbi l-ħin kollu *
bix-xewqa tad-digrieti tiegħek.

Il-kburin inti ċċanfarhom; *
mishut min jitbiegħed mill-kmandamenti tiegħek.
Neħhi minn fuqi t-tagħjir u tkasbir tagħhom, *
għax jiena nħares il-preċetti tiegħek.

Mqar jekk il-kbarat joqogħdu jqassu fuqi, *
fuq il-kmandamenti tiegħek jibqa' jaħseb
il-qaddej tiegħek.
Il-preċetti tiegħek huma l-għaxqa tiegħi, *
huma jagħtuni l-parir tajjeb.
Glorja.

Salm 24 (25)

I

Lejk jien nerfa' ruhi, *
Mulej, Alla tiegħi.
Fik jien nittama, ma jkollix għax nithawwad; *
ma jifirħux l-għedewwa tiegħi minħabba fija.
Kull min jittama fik ma jkollux għax jithawwad; *
jithawwad min malajr jonqsok mill-kelma.
Triqatek, Mulej, għarrafni, *
il-mogħdijiet tiegħek għallimni.
Mexxini fis-sewwa tiegħek u għallimni, †
għax int Alla tas-salvazzjoni tiegħi. *
Għalik nixxennaq il-jum kollu.

Ftakar fil-ħniena u t-tjieba tiegħek, *
għax huma minn dejjem, Mulej.
Tiftakarx fil-ħtijiet u d-dnubiet ta' zgħożiti: †
inti tajjeb, Mulej; *
ftakar fija skond it-tjieba tiegħek.

Tajjeb u sewwa l-Mulej; *
għalhekk juri triqtu lill-ħatja.

Imexxi l-imsejkna fis-sewwa, *
jgħallem lill-fqajrin it-triq tiegħu.

Il-mogħdijiet tal-Mulej kollhom tjieba u fedeltà *
għal min iħares il-patt u l-liġijiet tiegħu.
Minħabba l-isem tiegħek, Mulej, *
aħfirli ħzuniti, kbira kemm hi kbira.
Glorja.

II

Min hu dak li għandu l-biża' tal-Mulej? *
Lilu hu juri t-triq li għandu jagħżel.
Fil-ġid hu jgħammar, *
uliedu jiksbu l-art.

Midħla l-Mulej ta' dawk li jibzġu minnu, *
lilhom jgħarraf il-patt tiegħu.
Għajnejja dejjem fil-Mulej, *
għax hu mix-xbiek jaqlagħli riglejja.

Dur lejja u kun twajjeb miegħi, *
għax jiena fqajjar u waħdi.
Serrahli qalbi mid-dwejjaq, *
minn-niket tiegħi eħlisni.

Ara n-niket u d-dwejjaq tiegħi, *
u aħfirli ħtijietti kollha.
Ara kemm kotru l-għedewwa tiegħi, *
x'mibegħda qawwija għandhom għalija.

Harisli ħajti u eħlisni; *
la nistkenn fik, m'għandix għax ninfixel.
Is-sewwa u d-dritt iħarsuni, *
għax jien fik ittamajt.

Eħles, o Alla, lil Izrael, *
mid-dwejjaq tiegħu kollha!
Glorja.

Fid-Disgħa ta' filghodu

Ant. Habbru l-profeti li s-Salvatur kellu jitwieled minn Marija Vergni.

LEZZJONI QASIRA Mik 5:3-4a

Dak li jahkem fuq Izrael joqgħod jirgħa l-merħla tiegħu bil-qawwa tal-Mulej, fis-sebħ ta' isem il-Mulej Alla tiegħu. U huma jgħixu bi kwiethom, għax imbagħad is-setgħa tiegħu tkun xterdet sat-trufijiet ta' l-art. U dan ikun is-sliem.

V/. Ikollhom il-ġnus, Mulej, il-biza' ta' ismek.

R/. U s-slaten kollha ta' l-art jagħrfu l-glorja tiegħek.

F'Nofsinhar

Ant. Qal l-anġlu Gabrijel lil Marija: Sliem għalik, mimlija bil-grazzja; il-Mulej miegħek; imbieka inti fost in-nisa.

LEZZJONI QASIRA

Hag 2:6. 9

Dalwaqt, f'it iehor biss, u jiena nhezhez is-smewwiet u l-art, il-baħar u l-blat. Il-glorja ta' l-aħħar ta' dan it-tempju tkun akbar minn ta' qabel, u f'dan il-post jiena ngħib is-sliem, jgħid il-Mulej ta' l-eżerċi.

V/. Ftakar fina, Mulej, f'għieħ imħabbtek lejn il-poplu tiegħek.

R/. Aħseb fina bis-salvazzjoni tiegħek.

Fit-Tlieta ta' wara nofsinhar

Ant. Qalet Marija: Xi tfisser din it-tislima? Inħossni mhawwda fija nnifsi: se ngħib fid-dinja s-Sultan, u xubiti tibqa' bla mittiefsa.

LEZZJONI QASIRA Mal 3:20

Għalikom li tibzghu minn ismi titla' x-Xemx tal-gustizzja, bir-raġġi tagħha li jagħtu s-saħħa, u intom toħorgu taqbz u qiskom għoġiela msemma, jgħid il-Mulej ta' l-eżerċi.

V/. Ejja, Mulej, la tiddawwarx
R/. Ehles il-poplu tieghek minn hżunitu.

Talba

Qanqal, Mulej, is-setgħa tieghek, u b'qawwa kbira agħtina l-ghajnuna, biex il-laqgħa tagħna mieghek, imfixkla bi dnubietna, tithaffef bil-grazzja u l-maħfra tieghek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

INNU

Int li hlaqt id-dwal tas-sema,
Kristu, dawl ta' min fik jemmen,
o Feddej hanin tal-bniedem,
agħti widen għat-talb tagħna

Kif id-dnub fid-dinja daħal,
bdiet il-mewt issaltan fuqna:
iżda int tħassart lill-midneb
u ridt tinzel issalvana.

Meta ntemm iż-żmien, int għoġbok
mill-Omm Xebba bla mittiefsa
tiġi fostna bniedem bħalna,
biex fejjaqtna mill-mard tagħna.

O Mulej, quddiem setegħtek
fl-art u s-sema l-hlejjaq kollha
għandhom jinżlu għarkubbtejhom,
u kulhadd jistqarrek b'Sidu.

Nitolbuk bil-qalb, o Mħallef
li ġej tagħmel haqq mid-dinja,
tul hajjitna zommna mbieghda
minn kull hbit ta' l-għadu hajjen.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Jien sejjahtlek, u int fejjaqtni, Mulej; infahhrek ghal dejjem.

Salm 29 (30)

Nghollik, Mulej, ghax erfajtni, *
u ma ferrahtx l-ghedewwa tieghi bija.
Mulej, Alla tieghi, jien sejjahtlek; *
sejjahtlek, u int fejjaqtni.
Mulej, tellajtli mill-mewt 'il ruhi, *
hlistni minn fost dawk li jinzlu fil-hofra.

Ghannu lill-Mulej, hbieb tieghu, *
fahhru l-isem imqaddes tieghu.
Ghax ftit iddum is-sahna tieghu, *
izda ghomor shih l-imhabba tieghu.
Fil-ghaxija jidhol il-biki, *
fil-ghodu jidwi l-ghajat ta' ferh.
Mela jien ghedt fl-ahjar tieghi: *
"Zgur li qatt ma niccaqlaq! "
Mulej, bil-pjacir tieghek *
fuq muntanja qawwija qeghedtni;
mbaghad hbejt wiček minni, *
u jien thawwad t ghalkollox.
Lilek sejjaht, Mulej; *
lil Sidi tlabt il-hniena.

X'tiehu int jekk inkun mejjet, *
jekk jiena ninzel fil-qabar?
Se jfahhrek forsi t-trab? *
Se jxandar il-fedeltà tieghek?
Ismaghni, Mulej, u henn ghalija; *
kun, Mulej, l-ghajnuna tieghi.

Int bdilt fi zfin l-ghali tieghi, *
nezzajtni min-niket, bil-ferh hazzimtni.
Ghalhekk ruhi tghannilek bla heda; *
Mulej, Alla tieghi, nfahhrek ghal dejjem!
Glorja lill-Missier, u lill-Iben, *

u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Jien sejjahtlek, u int fejjaqtni, Mulej; infahhrek għal dejjem.

Ant. 2: Hieni l-bniedem li ebda hażen ma jghoddlu l-Mulej.

Salm 31 (32)

Hieni l-bniedem li htijietu maħfura, *
li għandu d-dnub tiegħu mistur!
Hieni l-bniedem li ebda hażen ma jghoddlu l-Mulej, *
u ma għandu ebda qerq f'qalbu!

Jien bqajt sieket, u nfena ġismi, *
jiena u nokrob il-jum kollu.
Għax lejl u nhar it-toqol ta' idek fuqi; *
sahhti nfriet bħal bis-sħana tas-sajf.
Id-dnub tiegħi jien stqarrejtlek, *
u l-hažen tiegħi ma hbejtulekx.
Jien għedt: "Quddiem il-Mulej nistqarr htijiet." *
U int hfirtli l-hažen ta' dnubi.

Għalhekk kull min hu twajjeb
lilek jitlob fi żmien in-niket. *
Jekk ifuru ilmijiet kotrana,
lilu qatt ma jilħquh.
Int kenn għalija, mit-taħbit tharisni, *
iddawwarni u tferrahni bil-ħelsien tiegħek.
Ngħallmek u nurik it-triq li għandek tiegħi; *
inwissik, u nżomm għajnejja fuqek.
Tkunux bla sens bħaż-żiemel u l-bagħal, †
li bil-lġiem u r-riedni trażżanhom, *
biex jirnexxilek tiġbidhom lejk.

Hafna huma t-tbatijiet tal-ħżiena; *
iżda min jittama fil-Mulej jithaddan bil-ħniena.
Ifirħu, twajbin, u thennew fil-Mulej; *
għajtu bil-ferħ, intom ilkoll ta' qalbkom safja.

Glorja lill-Missier.....

Ant. 2: Hieni l-bniedem li ebda hażen ma jgħoddlu l-Mulej.

Ant. 3: Il-Mulej Alla tah is-setgħa, l-gieħ u s-saltna, u l-ġnus kollha jaqduh.

Kantiku Apok 11:17-18 ; 12:10b-12a

Niżżuk haġr, Mulej, Alla li tista' kollox, †
li int u li kont, *
talli haġt il-qawwa l-kbira tiegħek u bdejt issaltan.

Il-ġnus imtlew bil-korla, †
Imma ġiet il-korla tiegħek *
u wasal iż-żmien li jsir haqq mill-mejtin
u jingħata l-ħlas misthoqq, *
lill-qaddejja tiegħek il-profeti,
lill-qaddisin u 'l dawk li jibżgħu minn ismek, *
kemm iż-żgħar u kemm il-kbar.
Issa ġiet is-salvazzjoni u l-qawwa,
u s-Saltna ta' Alla tagħna, *
u s-setgħa tal-Messija tiegħu,
għax twaddab 'il barra dak li jixli 'l ħutna, *
li lejl u nhar jixlihom quddiem Alla tagħna.
U huma haġru rebbieħa fuqu
bis-saħħa ta' demm il-Ħaruf *
u bis-saħħa tax-xhieda li taw,
u xejn ma għożżew haġjithom, *
hekk li haġu saħansitra l-mewt.
Għalhekk ifirħu, smewwiet, *
u intom li tgħammru fihom.

Glorja lill-Missier.....

Ant. 3: Il-Mulej Alla tah is-setgħa, l-gieħ u s-saltna, u l-ġnus kollha jaqduh.

Huti, issabbru sa ma jasal il-Mulej. Ara, il-bidwi joqghod b'sabar kbir jistenna l-frott għażiż ta' l-art, sa ma jieħu x-xita bikrija u mwahħra. Stabru intom ukoll, qawwu qalbkom, għax il-migja tal-Mulej hi fil-qrib. Ara l-Imhalled qieghed hawn, quddiem il-bieb!

RESPONSORJU QASIR

R/. Ejja ħalli teħlisna, * Mulej, Alla ta' l-eżerċti. Ejja.

V/. Itfa' d-dija ta' wiċċek fuqna, u nkunu salvi. * Mulej, Alla ta' l-eżerċti. Glorja. Ejja.

Ant. tal-kantiku ta' Marija:

Imbierka inti fost in-nisa, u mbierak il-frott tal-guf tiegħek.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċekknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ħa ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Imbierka inti fost in-nisa, u mbierek il-frott tal-guf tiegħek.

PREĊI

Ħuti għeżiež, Kristu huwa d-dawl imwiegħed permezz tal-profeti lil dawk li qegħdin fid-dell tal-mewt. Nitolbuh u ngħidulu:

Ejja, Mulej Ġesù.

Verb ta' Alla, int fil-bidu hlaqt kollox, u fil-milja taż-żminijiet sirt bniedem bħalna:

- ejja salvana mill-mewt.

Dawl tassew, inti ddawwal lil kull bniedem:

- ejja keċċi d-dlamijiet tagħna, li ma nafu xejn.

Iben waħdieni ta' Alla, inti minn dejjem fi hdan il-Missier:

- ejja għarrafna t-tjieba ta' Alla.

Kristu Ġesù, int ġejt fostna bħala iben ta' bniedem:

- ejja aghmel ulied Alla lil dawk li jilqgħuk.

Inti tiftaħ il-bibien ta' kull ħabs:

- dahhal għall-festa tat-tieg ta' dejjem lil dawk li qegħdin quddiem il-bieb tiegħek jittallbu l-karità.

Missierna

Talba

Qanqal, Mulej, is-setgħa tiegħek, u b'qawwa kbira agħtina l-għajnuna, biex il-laqgħa tagħna miegħek, imfixkla bi dnubietna, tithaffef bil-grazzja u l-maħfra tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

TALBA TA' GHELUQ IL-JUM IL-HAMIS

V. O Alla, ejja ehlieni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt haġna bil-ħsieb,

bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Ħuti, ejjew nagħarfu ħtijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant. Fil-kwiet immur nistrieħ.

Ż.GH.:

Ant. Hallelujah, hallelujah, hallelujah.

Salm 15 (16)

Il-Mulej is-sehem ta' wirti

Alla qajjem lil Ġesù billi ħall l-irbit tal-mewt. (Atti 2:24)

Harisni, o Alla, *
għax fik jien nistkenn.
Jien għedt lill-Mulej: "Int Sidi, *
m'għandix ġid ieħor ħliefek."
It-twajbin huma l-kbar f'din l-art; *
fihom hi l-għaxqa kollha tiegħi.
L-hemm tagħhom ikattru *
dawk li jaħtru allat oħra.
Ma nsawwabx bħalhom id-demmm b'sagrifiċċju, *
anqas isimhom ma nsemmi b'xufftejja.
Mulej, inti s-sehem tal-wirt u r-riżq tiegħi, *
inti żzomm f'idejk xortija.
Il-kejl tani art li tghaxxaq: *
messni sehem tassew għal qalbi.
Inbierek lill-Mulej li tani l-fehma; *
mqar billejl qalbi tghallimni.
Inżomm il-Mulej dejjem quddiemni, *
għax bih f'leminti qatt ma nitharrek.
Hekk tifraħ qalbi u tithenna ruħi, *
u ġismi wkoll jistrieħ fil-kwiet.

Għax int ma titlaqnix fl-imwiet, *
ma tħallix il-maħbub tiegħek jara l-qabar.
Int tghallimni t-triq tal-ħajja; †
hemm il-milja tal-ferħ quddiemek, *
hemm l-għaxqa għal dejjem f'lemintek.
Glorja.

Barra Z.GĦ:

Ant. Fil-kwiet immur nistrieħ.

Z.GĦ:

Ant. Hallelujah, hallelujah, hallelujah.

LEZZJONI QASIRA 1 Tess 5:23

Alla tas-sliem iqaddiskom f'kollox, u jzommkom shaħ bla mittiefsa, fl-ispirtu, fir ruħ u fil-ġisem, sa ma jiġi Sidna Ġesù Kristu.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li gĦamel il-Mulej; Ħa nifirĦu u nithennew fihĦ Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Z.Għ.** hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *

imur fis-sliem, skond kelmtek;

għaliex għajnejja raw *

is-salvazzjoni tiegħek,

li int Ħejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ž.Għ. hallelujah).

Talba

Mulej Alla tagħna, aġtina l-heda u l-mistrieħ wara t-taħbit u l-għeja ta' illum, biex bl-għajnuna tiegħek niksbu saħħa ġdida, halli ningħataw b'ruħna u ġisimna għall-qadi tiegħek. Bi Kristu Sidna. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjed.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Vergni gloriuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
hajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.
O Hanina, o pija, o helwa Vergni Marija.

jew

Taħt il-harsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi htigijietna,
u eħlisna dejjem minn kull tigrib,
o Vergni glorjuża u mbierka.